

مولانا محمد صدیق الشافعی

دوام حدیث

حدیث شق صد او منکرین حدیث

”عن انس بن مالك ان رسول الله صلى الله تعالى عليه وسلم اصابه جبريل وهو يلعب مع الغلمان فاختذه فضربه فشق من قلبه فاستخرج القلب فاستخرج منه عذنته فقال هذا حظ الشيطان منك ثم غسله في طست من ذهب بماء زمزم ثم لأمه ثم أعاده في مكانه وجاء الغلمان يسعون الى أمه يعني ظهرك فقالوا ان محمدا قد قتل فاستقبلوه وهو منتقع اللون قال انس وقد كنت اراهي اثر ذلك المغيط في صدره“ ر صحيح مسلم ۱/ باب الاسراء برسول الله ۱۶

حضرت انسؓ بیان کرتے ہیں، رسول اللہ صلی اللہ تعالیٰ علیہ وسلم بچپن میں جب بچوں کے ساتھ کھیل رہے تھے تو جبریل امینؑ نے آکر آپؐ کو زمین پر چیت لٹایا اور سینہ چاک کر کے آپؐ کا دل مبارک باہر نکالا اور پھر اس کے اندر سے جما ہوا کچھ خون نکالا اور کہا یہ آپؐ کے دل میں شیطان کا حصہ ہے۔ پھر ایک طلائی طشتری میں آپؐ کو زمزم سے آپؐ کے قلب مبارک کو غسل دیا اور پھر اس کو شگاف سے ملا دیا اور اس کی اسی جگہ پر اسے رکھ دیا۔ اتنے میں دوسرے بچوں نے دوڑ کر آپؐ کی رضاعی والدہ کو اطلاع دی کہ محمدؐ کو قتل کر دیا گیا ہے تو انہوں نے آکر آپؐ کا اڑا ہوا رنگ دیکھا۔ حضرت انسؓ کہتے ہیں کہ میں نے آپؐ کے سینہ مبارک پر ٹانگوں کے نشان دیکھے ہیں۔

اس حدیث میں شق صد کا ذکر ہے مگر شق صدر کی حکمت بیان نہیں کی گئی کہ شق صدر کی ضرورت کیوں

پیش آئی۔ چنانچہ اس کی حکمت حضرت انسؓ ہی سے صحیح بخاری کی ذیل کی حدیث میں منقول ہے:

”عن انس بن مالك قال كان ابوذر يحدّث ان رسول الله صلى الله تعالى عليه وسلم قال فرج عن سقفت بيتي وانا بمكة فنزل جبريل عليه السلام ففرج صدري ثم غسله بماء زمزم ثم جاء بطست من ذهب متلئمة حكمة واما نا فاغرقه في

صدري ثم ابطه - الخ" (صحيح بخاری ص ۵۰ باب كيف فرض الصلوة في الاسرا وما)
حضرت انسؓ حضرت ابو ذرؓ سے بیان کرتے ہیں کہ رسول اللہ صلی اللہ تعالیٰ علیہ وسلم نے فرمایا،
میں ایک رات مکہ مکرمہ میں اپنے گھر محو خواب تھا کہ جبریل ابن میں نے گھر کی چھت بھاڑ کر میرے
پاس تشریف لائے اور میرا سینہ چاک کیا، آب زمزم سے دھویا پھر ایمان و حکمت سے
بھری ہوئی ایک ملائی طشتری میرے سینہ میں اندھیل دی اور پھر اسے بند کر دیا۔

حدیث اور سیرت کے دلائل کو سرسری نظر سے دیکھنے سے معلوم ہوتا ہے کہ آنحضرت صلی اللہ تعالیٰ
علیہ وسلم پر شق صدر کی کیفیت کوئی پانچ مرتبہ گذری ہے۔ مگر صحیح یہ ہے کہ آپؐ کا شق صدر صرف دو مرتبہ
ہوا ہے۔ ایک دفعہ مائی علیہ سعدیہ کے پاس بچپن میں اور دوسری بار معراج کے موقع پر۔ باقی مواقع پر
شق صدر والی روایات اصولی روایت کے معیار پر پوری نہیں اترتیں۔

ہم نے شق صدر سے متعلق قدرے یہ تفصیل اس لئے لکھی ہے کہ قارئین کرام اس کو بھی پیش نگاہ رکھیں
اور منکرین حدیث کے زائد فکر کی بھی پیمائش کریں تاکہ معلوم ہو کہ انکار حدیث کے پس منظر میں قرآن سن کر
کی کون سی خدمت یہ لوگ کر رہے ہیں۔

اب منکرین حدیث کے حضرت انسؓ کی اس حدیث شق صدر پر اعتراضات مع جواب ملاحظہ فرمائیے:

اعتراض اول:

"جب بچپن میں حضورؐ بچوں کے ساتھ کھیل رہے تھے تو حضرت انسؓ کہاں تھے۔ آپؐ ایک ایسے واقعہ
کے معنی شاہد بنے ہوئے ہیں جو آپؐ کی پیدائش سے قریباً چھتیس برس پہلے ہوا تھا۔" (دو اسلام صفحہ ۷۵)

جواب اول:

بچپن میں شق صدر کی روایات حضرت انسؓ کے علاوہ حضرت ابن عباسؓ، شداد بن اوسؓ، عقبہ بن سلفیؓ
وغیرہ صحابہ کرام سے بھی مروی ہیں۔ جیسے کہ سنن دارمی، البدایہ والنہایہ، مجمع الزوائد، البیہقی، ابن عساکر
اور دوسری کتب میں منقول ہیں۔ اگرچہ یہ روایات علی حدہ کچھ کمزور ہیں مگر جب ان کو حضرت انسؓ کی
اس صحیح حدیث کے ساتھ ملا کر دیکھا جائے تو ان میں ایک گونہ قوت پیدا ہو جاتی ہے جسے نظر انداز نہیں کیا جاسکتا۔

جواب ثانی:

معلوم ہوتا ہے کہ یہ اعتراض صرف سرسری نظر کی پیداوار ہے۔ اگر حدیث انسؓ کو بذراعت نظر دیکھا جائے
تو صاف معلوم ہوتا ہے کہ حضرت انسؓ صرف بچپن میں شق صدر کا واقعہ بیان کر رہے ہیں نہ کہ یہ دعویٰ کر رہے
ہیں کہ شق صدر کے اس موقع پر میں ہی آپؐ کے پاس موجود رہتا۔ یعنی حضرت انسؓ کا یہ دعویٰ ہرگز نہیں ہے کہ

میں اس واقعہ کا چشم دید گواہ ہوں۔ اور جس چیز کے عینی گواہ ہونے کا دعویٰ ہے وہ صرف یہ ہے کہ میں نے رسول اللہ صلی اللہ تعالیٰ علیہ وسلم کے سبب مبارک پر شقی صدر کے ٹانگوں کے نشان دیکھے ہیں اور پس — اور ٹانگوں کے نشان دیکھنے کے لئے یہ کوئی ضروری نہیں ہے کہ شقی صدر کے موقع پر بھی موجود ہوں۔ لہذا یہ سوال کہ حضرت انسؓ یہ واقعہ کس شخص سے روایت کرتے ہیں تو اس کا سیدھا جواب یہ ہے کہ ہو سکتا ہے رسول اللہ صلی اللہ تعالیٰ علیہ وسلم نے بعد میں حضرت انسؓ سے یہ نفس نفیس بیان فرما دیا ہو اور یہ بھی احتمال ہے کہ حضرت انسؓ نے کسی دوسرے صحابی سے سنا ہو اور اس کا نام بغرض اختصار حذف کر دیا ہو۔ اصول حدیث میں ایسی حدیث کو مرسل کہتے ہیں اور مرسل صحابی باتفاق علماء اصول حدیث کے لحاظ سے (محکم) ہوتی ہے۔ ملاحظہ فرمائیے نزہۃ النظر، تدریب الراوی، النبیہ عراقی، کفایہ بغدادی اور مقدمہ ابن الصلاح۔

اعتراف ثانی:

”دل کے دو حصے ہیں۔۔۔۔۔ دل ایک پیپ ہے۔۔۔۔۔ یہ صرف گوشت کا ایک لوتھڑا ہے جو ہاتھ اور پاؤں کی طرح لذت والہ کا احساس نہیں کرتا۔ نہ ہی وہ خیر و شر کا محسوس ہے۔ تمام افکار، جذبات، خیالات اور تصورات کھرکڑ دماغ ہے، خیر و شر کی تحریک یہیں پیدا ہوتی ہے اور ارا سے یہیں بندھے ہیں۔ اگر جبریل کا متعدد منبع شر کو مٹا تھا تو دماغ کو حیرتا نہ کہ دل کو۔ اور دماغ کا مسکن کھوپڑی ہے نہ کہ سینہ“ (دوا سلام ص ۴۵، ۴۶)

جواب: دل انسانی جسم میں سرمایہ حیات ہے۔ اگر کسی چوٹ کی وجہ سے دل کی حرکت بند ہو جائے تو فوراً موت واقع ہو جاتی ہے۔ (اعلم الایمان ص ۱۹۲ بحوالہ تنہیم الاسلام مولانا مسعود احمد کراچی) آئے دن اخبارات میں یہ خبریں آتی رہتی ہیں کہ فلاں صاحب حرکت قلب بند ہو جانے کی وجہ سے وفات پا گئے۔ ایسا کبھی نہیں ہو سکتا نہ ہوا ہے کہ حرکت قلب تو بند ہو گئی ہو لیکن دماغ مسلسل مصروف کار رہا ہو اور بدستور رنج و الم، راحت و سرور اور فحش و گھبراہٹ کا احساس کرتا رہے۔ اور یہ بھی آئے دن کا مشاہدہ ہے کہ دماغ فیل ہو چکا ہوتا ہے لیکن دل اپنا کام جاری رکھتا ہے۔

نام نہاد اہل قرآن اگر قرآن عزیز میں تدبر کرتے تو بات ان کی سمجھ میں آ جاتی۔ قرآن کریم میں بیسیوں مقامات پر یہ تصریح ہے کہ وحی الہی کا مضبوط قلب ہے نہ کہ دماغ۔ چنانچہ سنئے اور غور فرمائیے:

(۱) ”مَنْ كَانَ عَدُوًّا لِلْجَبْرِيلِ فَإِنَّهُ نَزَّلَهُ عَلَى قَلْبِكَ بِإِذْنِ اللَّهِ مُصَدِّقًا لِمَا بَيْنَ يَدَيْهِ وَهُدًى وَ

بَشِيرًا لِّلْمُؤْمِنِينَ“ (المائدة: ۹۷)

”جو جبریل کا دشمن ہے وہ میرا مخالف ہے، کیونکہ جبریل میرے پاس آتا ہے جس نے قرآن آپ کے دل پر

اللہ تعالیٰ کے حکم سے نازل کیا ہے :

اس آیت سے معلوم ہوا کہ تمام افکار و خیالات اللہ جذبات کا مرکز دل ہے نہ کہ دماغ - اگر دماغ ہوتا تو قرآن کا نزول دل پر نہ ہوتا بلکہ دماغ پر ہوتا - جب دل میں لذت و سرور اور رنج و الم کا احساس ہی نہیں تو قرآن کا اس پر نزول یہ معنی واروہ - معترض صاحب کو اعتراض حدیث کی بجائے قرآن پر کرنا چاہیے تھا !

(۲) "ان الله يعلم بذات الصدور" (اللہ تعالیٰ سینوں میں دینی باتوں کا جاننے والا ہے) - اور یہ الٰہی آیت ہے کہ اس میں کوئی تاویل بھی نہیں ہو سکتی -

(۳) "لهم قلوب لا يعقلون بها ولهم اعيان لا يسمعون بها" (الاعراف: ۱۸۰)

"ان کے پہلو میں دل ہیں لیکن وہ ان کے ذریعے سمجھتے نہیں" - اس آیت سے بھی معلوم ہوا کہ افکار و جذبات اور جذبات و احساسات کا مرکز دل ہے، دماغ نہیں - اور پھر اس دل کی جگہ بھی قرآن مجید نے بیان کر دی ہے :

(۴) "انفل لمسير وافي الارض فتكون لهم قلوب يعقلون بها واذان يسمعون بها فانها لا تقي

الابصار ولكن تعي القلوب التي في الصدور" (الحج: ۴۶)

"کیا انہوں نے سیر نہیں کی ملک کی جو ان کے دل ہوتے جن سے سمجھتے یا کان ہوتے جن سے سنتے، سو

کچھ آنکھیں اندھی نہیں ہوتیں لیکن دل اندھے ہو جاتے ہیں جو سینوں میں ہیں"

اس آیت شریفہ سے معلوم ہوا کہ غور و فکر و لذت و راحت اور خیالات و جذبات کا مرکز دل ہے جو سینے میں ہوتا ہے - یعنی ان تباہ شدہ مکانات کے کھنڈر دیکھ کر کبھی انہوں نے غور و فکر نہ کیا نہ سچی بات ان کو سمجھ آئی - آنکھوں سے دیکھ کر دل سے غور نہ کیا تو وہ نہ دیکھنے کے برابر ہے - گوئی بھی آنکھیں کھلی ہوں لیکن دل کی آنکھیں اندھی ہیں تو گویا کچھ بھی نہ دیکھا کہ نسب سے زیادہ خطرناک اندھا پن وہی ہے جس میں دل اندھے ہو جائیں -

وضاحت :

پہلی آیت میں قلب بمعنی دماغ تاویل کی جاسکتی تھی - مگر آخری تین آیات میں (خصوصاً آخری میں) اس طرح کی تاویل کا سوال ہی پیدا نہیں ہوتا -

بہر حال ان آیات بینات سے معلوم ہوا کہ وحی الہی کا مبط و مرکز انسان کا دل ہے جو اس کے پہلو میں ہے نہ کہ دماغ جو اس کی کھوپڑی میں ہے لہذا دل کا آپریشن ہی ضروری تھا، دماغ کو چیرنے کی ضرورت نہ تھی -

۵ نصحاء، آنا تو سمجھ دل میں اپنے کہ ہم ،